



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ

លេខ ៥៣៣/១ កសក.ប

រាជធានីភ្នំពេញ, ថ្ងៃទី ១៤ ខែ ឧសភា ឆ្នាំ ២០១៤

សេចក្តីជូនដំណឹង

ស្តីពី

ការប្រឡងប្រជែងប្តូរប្រភេទក្របខ័ណ្ឌមន្ត្រីរាជការស៊ីវិល ក្រសួងកសិកម្ម រុក្ខាប្រមាញ់ និងនេសាទ

សូមជូនដំណឹងដល់មន្ត្រីរាជការស៊ីវិលទាំងពីរភេទ ដែលកំពុងបម្រើការងារនៅតាមបណ្តាអង្គភាព ថ្នាក់កណ្តាល និងមន្ទីរកសិកម្មរាជធានី ខេត្ត ឱ្យបានជ្រាបថា ផ្អែកតាមលិខិតលេខ២២៣៣ មស.ក្រខ ចុះថ្ងៃទី ០៥ ខែធ្នូ ឆ្នាំ២០១៣ និងលិខិតលេខ២១១២ មស.ក្រខ ចុះថ្ងៃទី០១ ខែកក្កដា ឆ្នាំ២០១៤ របស់ក្រសួង មុខងារសាធារណៈ ក្រសួងកសិកម្ម រុក្ខាប្រមាញ់ និងនេសាទ នឹងរៀបចំការប្រឡងប្រជែងប្តូរប្រភេទ ក្របខ័ណ្ឌរបស់មន្ត្រីរាជការស៊ីវិលចំនួន ៣៤៤កន្លែង ដោយមិនគិតពីលក្ខខណ្ឌអាយុ តាមការណែនាំដូចខាង ក្រោម ៖

ក-លក្ខណសម្បត្តិនៃការជ្រើសរើស៖

- ១-ការប្រឡងប្រជែងចូលក្នុងក្របខ័ណ្ឌប្រភេទ ក ៖ មន្ត្រីរាជការស៊ីវិលត្រូវមានសញ្ញាបត្រ សមមូលនឹងបរិញ្ញាបត្រ ឬមន្ត្រីរាជការស៊ីវិលដែលស្ថិតនៅយ៉ាងទាបបំផុតក្នុងថ្នាក់លេខ១១ ឋានន្តរស័ក្តិទី៣ នៃក្របខ័ណ្ឌប្រភេទ ខ (ខ.៣.១១) ។
- ២-ការប្រឡងប្រជែងចូលក្នុងក្របខ័ណ្ឌប្រភេទ ខ ៖ មន្ត្រីរាជការស៊ីវិលត្រូវមានសញ្ញាបត្រ សមមូលនឹងមធ្យមសិក្សាទុតិយភូមិ ឬក្រសួងសិក្សាដែលមានសញ្ញាបត្រ ឬមន្ត្រីរាជការស៊ីវិលដែលស្ថិតនៅ យ៉ាងទាបបំផុតក្នុងថ្នាក់លេខ១១ ឋានន្តរស័ក្តិទី៣ នៃក្របខ័ណ្ឌប្រភេទ គ (គ.៣.១១) ។
- ៣-ការប្រឡងប្តូរទៅប្រភេទក្របខ័ណ្ឌ គ ៖ មន្ត្រីរាជការស៊ីវិលត្រូវមានសញ្ញាបត្រសមមូលនឹង មធ្យមសិក្សាទុតិយភូមិ ឬមន្ត្រីរាជការស៊ីវិលដែលស្ថិតនៅក្នុងក្របខ័ណ្ឌ ឃ ដែលបានបំពេញការងារ៥ឆ្នាំ ពេញលេញយ៉ាងតិចរួចមកហើយ ។
- ៤-មន្ត្រីរាជការស៊ីវិលដែលពុំស្ថិតនៅក្នុងភាពទំនេរគ្មានបៀវត្ស។

ខ-បែបបទនិងលក្ខខណ្ឌនៃការប្រឡង៖

- ពាក្យសុំចុះឈ្មោះប្រឡងប្រជែងមានបិទតែមប្រើ ចំនួន០១ ច្បាប់
- សញ្ញាបត្រ (បើថតចម្លងត្រូវមានការបញ្ជាក់ពីស្ថាប័នមានសមត្ថកិច្ច) ចំនួន០១ ច្បាប់
- ជីវប្រវត្តិសង្ខេបមានបិទរូបថត៤ X ៦ (សរសេរដោយបេក្ខជនផ្ទាល់) ចំនួន០១ ច្បាប់
- សាលាកបត្រឯកត្តជន មានបិទរូបថត ៤ X ៦ ចំនួន០១ ច្បាប់
- បង្កាន់ដៃទទួលពាក្យប្រឡង ចំនួន០១ ច្បាប់
- តារាងទូទាត់ប្រាក់បៀវត្សចុងក្រោយ ចំនួន០១ ច្បាប់។

ក-វិញ្ញាសាប្រឡង:

១-វិញ្ញាសាសរសេរ: ជាវិញ្ញាសាដែលមានលក្ខណៈឯកទេស ដើម្បីវាស់ស្ទង់លើជំនាញសំខាន់ៗរបស់វិជ្ជាជីវៈ និងមានការពាក់ព័ន្ធនឹងបទពិសោធន៍ជាក់ស្តែងក្នុងការអនុវត្តការងារ នៃក្របខ័ណ្ឌដែលត្រូវប្រឡងប្តូរ ។

២-វិញ្ញាសាសួរផ្ទាល់មាត់: អនុវត្តចំពោះបេក្ខជនដែលបានប្រឡងជាប់វិញ្ញាសាសរសេរ។ វិញ្ញាសានេះគឺជាការវាយតម្លៃគុណភាពនៃបទពិសោធន៍ ជំនាញបណ្តុះបណ្តាលនិងសិក្សា ចំណេះដឹងឯកទេសនិងភាពប៉ិនប្រសប់ដែលវិជ្ជាជីវៈ ឬតំណែងតម្រូវ។

ឃ-កាលបរិច្ឆេទទទួលនិងឈប់ទទួលពាក្យសុំចុះឈ្មោះប្រឡង:

បេក្ខជនមន្ត្រីរាជការទាំងពីរភេទ ត្រូវដាក់ពាក្យសុំចុះឈ្មោះប្រឡង នៅទីស្តីការក្រសួងកសិកម្ម រុក្ខាប្រមាញ់ និងនេសាទ (នាយកដ្ឋានបុគ្គលិកនិងអភិវឌ្ឍន៍ធនធានមនុស្ស) រាល់ពេលម៉ោងធ្វើការ ចាប់ពីថ្ងៃជូនដំណឹងនេះ រហូតដល់ថ្ងៃទី១១ ខែកញ្ញា ឆ្នាំ២០១៤ វេលាម៉ោង១៧.០០ ជាកាលបរិច្ឆេទចុងក្រោយនៃថ្ងៃឈប់ទទួលពាក្យ។

ង-កាលបរិច្ឆេទប្រឡង និងមណ្ឌលប្រឡង:

១ - វិញ្ញាសាសរសេរ:

- មណ្ឌលប្រឡង: សាកលវិទ្យាល័យភូមិន្ទកសិកម្ម
- សម័យប្រឡង: ថ្ងៃទី២៩ ខែកញ្ញា ឆ្នាំ២០១៤

២ - វិញ្ញាសាសួរផ្ទាល់មាត់: ក្រសួងនិងជូនដំណឹងនៅពេលក្រោយ បន្ទាប់ពីចេញលទ្ធផលនៃវិញ្ញាសាសរសេរ។

ចំពោះព័ត៌មានផ្សេងៗទៀត សូមមកទំនាក់ទំនងនៅ នាយកដ្ឋានបុគ្គលិកនិងអភិវឌ្ឍន៍ធនធានមនុស្ស នៃក្រសួងកសិកម្ម រុក្ខាប្រមាញ់ និងនេសាទ រៀងរាល់ម៉ោងធ្វើការ។

រដ្ឋមន្ត្រី

ក្រសួងកសិកម្ម រុក្ខាប្រមាញ់ និងនេសាទ

ចម្លងជូន

- ក្រសួងសេដ្ឋកិច្ច និងហិរញ្ញវត្ថុ
- ក្រសួងមុខងារសាធារណៈ
- អង្គការប្រឆាំងអំពើពុករលួយ
 - ដើម្បីជូនជ្រាប
- គ្រប់អង្គការក្រោមឱវាទក្រសួងកសិកម្ម រុក្ខាប្រមាញ់ និងនេសាទ
- គ្រប់មន្ទីរកសិកម្មរាជធានី ខេត្ត
 - ដើម្បីអនុវត្ត
- ឯកសារ កាលប្បវត្តិ



បណ្ឌិត វិស៊ុក ព័រម៉ុន

ទូរស័ព្ទទំនាក់ទំនង:

- 077 771 098